

पत्र सूचना शाखा
सूचना एवं जनसम्पर्क विभाग, उ०प्र०

पद्म पुरस्कार से अलंकृत महानुभावों का राजभवन में होगा सम्मान

लखनऊ: 06 जुलाई, 2017

उत्तर प्रदेश के राज्यपाल श्री राम नाईक पद्म पुरस्कार 2017 से अलंकृत प्रदेश के महानुभावों को कल 7 जुलाई, 2017 को राजभवन के गांधी सभागार में आयोजित एक समारोह में सम्मानित करेंगे। सम्मान समारोह में प्रदेश के मुख्यमंत्री श्री योगी आदित्यनाथ भी सम्मिलित होंगे।

पद्म पुरस्कार 2017 से सम्मानित होने वाले प्रदेश के पांच महानुभाव हैं। भारतीय जनता पार्टी के वरिष्ठ नेता एवं सांसद श्री मुरली मनोहर जोशी को समाज सेवा के क्षेत्र में पद्म विभूषण 2017 तथा प्रो० (डॉ०) देवी प्रसाद द्विवेदी को साहित्य एवं शिक्षा के क्षेत्र में पद्म भूषण 2017 से अलंकृत किया गया है। इसके साथ ही श्री राम कुमार चैरसिया को संगीत कला, श्री हरिहर कृपालु त्रिपाठी को साहित्य एवं शिक्षा तथा डॉ० मदन माधव गोडबोले को चिकित्सा अनुसंधान के क्षेत्र में पद्मश्री 2017 पुरस्कार से अलंकृत किया गया है। पद्म पुरस्कार से अलंकृत सभी महानुभावों को राष्ट्रपति भवन में राष्ट्रपति महोदय द्वारा सम्मानित किया जा चुका है।

उल्लेखनीय है कि राज्यपाल श्री राम नाईक ने गत वर्ष 19 जुलाई, 2016 को प्रदेश के पद्म पुरस्कार से अलंकृत 12 महानुभावों को राजभवन में सम्मानित किया था।

अंजुम/ललित/राजभवन (257/12)